

पर्यटनक्षम राज्य शासकीय विश्रामगृह /
अतिथीगृहाचे पर्यटक निवासामध्ये रुपांतर
करुन महाराष्ट्र पर्यटन विकास महामंडळास
हस्तांतर करण्यासाठी निर्णय घेण्यासाठी
उच्चाधिकार समिती गठीत करणे बाबत.

महाराष्ट्र शासन
पर्यटन व सांस्कृतिक कार्य विभाग,
क्रमांक टीडीसी २०११/१/प्र.क्र.६६१/पर्यटन,
मंत्रालय, मुंबई:- ४०० ०३२.
दिनांक :- २१ ऑक्टोबर, २०११

संदर्भ :- शासन निर्णय क्र.एमटीसी २००४/२/प्र.क्र.१७२/पर्यटन दिनांक १६ डिसेंबर, २००६.

प्रस्तावना :-

राज्य विश्रामगृहे / अतिथीगृहे यांचे मोठे जाळे राज्यात सर्वत्र पसरलेले आहे. काही राज्य अतिथीगृहे ही उत्तम पर्यटनक्षमता असलेल्या सुंदर ठिकाणी वसलेली आहेत. बऱ्याचशा दुर्गम क्षेत्रात पर्यटकांना रात्री राहता येईल अशी कोणतीही निवासव्यवस्था उलपब्ध नाही, म्हणून अशा ठिकाणी ज्यांचे पर्यटक निवासामध्ये रुपांतर करता येईल अशी राज्य अतिथीगृहे निश्चित करण्याची आवश्यकता आहे. त्यामुळे त्या क्षेत्रातील पर्यटन कार्यक्रमास केवळ उत्तेजनच मिळणार नाही तर त्यामुळे सध्याच्या अतिथीगृहापासून उत्पन्नही मिळू शकेल हे लक्षात घेता या कार्यवाहीसाठी उच्चाधिकार समिती स्थापन करण्याचे शासनाच्या विचाराधीन होते.

शासन निर्णय :-

पर्यटन धोरण २००६ अंतर्गत दिनांक १६ डिसेंबर, २००६ रोजी घेतलेल्या शासन निर्णयातील अनुक्रमांक १६ (अ) येथे नमूद केलेल्यानुसार पर्यटनक्षम राज्य शासकीय विश्रामगृह / अतिथीगृहाचे पर्यटक निवासामध्ये रुपांतर करुन महाराष्ट्र पर्यटन विकास महामंडळास हस्तांतर करण्यासाठी निर्णय घेण्याबाबत उच्चाधिकार समिती गठीत करणे बाबत निर्णय घेतला आहे.


त्यानुसार अशा अतिथीगृहांचे रुपांतर पर्यटक निवासांमध्ये करण्यासाठी आणि महाराष्ट्र पर्यटन विकास महामंडळाकडे सोपविण्यासाठी खालीलप्रमाणे उच्चाधिकार समिती स्थापन करण्यासाठी शासन मंजूरी देत आहे.

१)	मुख्य सचिव	अध्यक्ष
२)	सचिव (पर्यटन)	सदस्य
३)	सचिव (सार्वजनिक बांधकाम विभाग)	सदस्य
४)	सचिव (जलसंपदा)	सदस्य
५)	व्यवस्थापकीय संचालक (महाराष्ट्र पर्यटन विकास महामंडळ)	सदस्य
६)	उप / सह सचिव (पर्यटन)	सदस्य-सचिव

या समितीची नेमून दिलेली कार्ये पुढील प्रमाणे असतील :-

- (अ) पर्यटनक्षमता असलेल्या क्षेत्रातील सार्वजनिक बांधकाम विभाग व पाटबंधारे विभागाची विश्रामगृहे पर्यटक निवासामध्ये रुपांतरीत करण्याबाबत निर्णय घेणे.
- (ब) या विश्रामगृहांमधील किती क्षेत्रांचे / भागांचे रुपांतर पर्यटनस्थळ, हॉलीडे होम, उपहारगृह इत्यादि पर्यटकांच्या निवासव्यवस्थेसाठी करता येईल ते निर्धारित करणे.
- (क) अशी निश्चित केलेली क्षेत्रे महाराष्ट्र पर्यटन विकास महामंडळाकडे सोपविण्याची कार्यपध्दत सोपस्कार आणि अटी व शर्ती यांचा तपशील ठरविणे.
- (ड) या क्षेत्रांचे पर्यटन प्रकल्पात रुपांतर करण्यासाठी महाराष्ट्र पर्यटन विकास महामंडळास मार्गदर्शन करणे.

महाराष्ट्राचे राज्यपाल यांच्या आदेशानुसार व नांवाने.



(राजीव निवतकर)

उप सचिव, पर्यटन व सांस्कृतिक कार्य विभाग,
महाराष्ट्र शासन

प्रति,

१. मा.सचिव, राज्यपाल यांचे कार्यालय, मुंबई.
२. मा.मुख्य सचिव, मंत्रालय, मुंबई - ३२.
३. मा.प्रधान सचिव (पर्यटन) यांचे स्वीय सहाय्यक, मंत्रालय, मुंबई - ३२.
४. सचिव (सार्वजनिक बांधकाम विभाग) यांचे स्वीय सहाय्यक, मंत्रालय, मुंबई - ३२.
५. सचिव (पाटबंधारे) यांचे स्वीय सहाय्यक, मंत्रालय, मुंबई - ३२.
६. व्यवस्थापकीय संचालक, महाराष्ट्र पर्यटन विकास महामंडळ, मुंबई - ३२.

निवड नस्ती.